

پاکستان: مسلم تاریخ کا تابناک باب

ڈاکٹر حفیظ الرحمن صدیقی[°]

ہمارا طن پاکستان عقل اور امنگ کا حسین امڑا ج ہے۔ اسے ہم بالفاظ دگر ایک نامکن الحصول خواب کی تعبیر بھی کہہ سکتے ہیں۔ اغیار اس کا حصول نامکن سمجھتے تھے۔ ہمارے طلب کردہ پاکستان کی ایک ممکنہ مشکل یہ تھی کہ اسے ایسے دنخلوں پر مشتمل ہونا تھا، جو ایک دوسرے سے ڈیڑھ ہزار کلومیٹر کی دُوری پر تھے۔ اس لیے اس کا انتظام چلانا محال تھا، مگر پاکستان کی محبت نے یہ دُوری بے حقیقت بنادی اور اسے ۱۶ دسمبر ۱۹۴۷ء تک چلا کے بھی دکھا دیا۔ اس کا سقوط دونوں بازوؤں کی دُوری کی وجہ سے نہیں ہوا بلکہ سیاسی دغا بازوں کی مکاری کی وجہ سے ہوا۔ دغا باز عناص پاکستان کی اسمبلیوں پر غالب آگئے تھے۔ اقتدار اگر اکثریتی جماعت کو منتقل کر دیا جاتا تو یہ تسلسل کے ساتھ چلتا رہتا۔

پاکستان کے بر عکس آزاد ہندستان یا ہندو انڈیا صدی بھر سے ایک ملک تھا۔ حکومت چلانے کی تمام انتظامی سہولتیں اس کی دسترس میں تھیں۔ بنانا یاد ہلی کا دار الحکومت، بھرا پر اخزانہ، ہر طرح سے مسلح فوج، ہر طرح کے عمال حکومت، سمندری تجارت اور ذرائع رسائل و رسائل کا بھر پور نظام، اس ہندو انڈیا کے پاس تھا۔ اس کے بر عکس پاکستان کے پاس ان میں سے کچھ بھی نہ تھا۔ جو کچھ ہمیں ملنا تھا اسے ہندو دبائے بیٹھے تھے۔ برطانوی حکومت کے چھوڑے ہوئے روپے پیسے میں سے پاکستان کا جو حصہ بنا تھا، اس کا بھی ایک چوتھائی حصہ ہندو انڈیا نے اقتدار پا تھا میں لیتے ہی دبایا تھا تاکہ پاکستان مایہ بے آب بن جائے۔ یہ اتنی ظالمانہ حرکت تھی کہ خود گاندھی جی [م: ۳۰ جنوری ۱۹۴۸ء] سے بھی برداشت نہ ہوئی اور انھوں نے پاکستان کا رُکا ہوا حصہ دلوانے کے لیے بھوک ہڑتاں کر دی۔

° سابق پرنسپل، وفاقی گورنمنٹ اردو سائنس کالج، کراچی

تاہم، پاکستان کے پاس فرزندان پاکستان کی محبت تھی۔ اس محبت نے ناقابل شکست طاقت دکھائی۔ اسی جذبے کی بدولت پاکستان کے نیم مسلک قبائلی مجاہدین نے کشمیر کا ایک حصہ بھارت سے چھین لیا۔ آزاد کشمیر اسی کا نام ہے۔

اگست ۱۹۴۷ء کے اسی ناتواں پاکستان کی آج کی سربلندی دیکھیے کہ ڈمن اسے زیر کرنے کا سوچ بھی نہیں سکتے۔ اس کی وجہ بیان کرنے کے لائق ہے۔ پاکستان اس مطلوبہ خطہ ارض میں اسلام کے نفاذ کے لیے قائم کیا گیا تھا۔ کیوں کہ پہلے بھی ۱۸۵۷ء سے ۱۸۵۱ء، ۲۵۱ برس تک یہاں کسی شکل میں اسلام نافذ العمل رہ چکا تھا۔ اس ٹھوں حقیقت کی وجہ سے پاکستان بننے ہی ۱۹۴۹ء کو پاکستان کی دستور ساز اسمبلی نے قرار داد مقاصد منظور کی۔ اس کی منظوری پاکستان کے وجود کی سب سے مغربوں اینٹ ہے جسے ہمارے بے دین حکمران بھی اکھڑنے سکے۔

پاکستان کی دوسری بڑی طاقت اس کا اسلامی آئینہ اور اس کے اسلامی قوانین ہیں۔ یہی اجزا نظریہ پاکستان (Pakistan Ideology) کہلاتے ہیں۔ اس کو دو قومی نظریہ بھی کہا جاتا ہے۔ نظریہ پاکستان ہم مسلمانوں کو فکری ورثے میں ملا۔ اس فکری ورثے کی ابتداء عہد رسالت کی تاسیس اور آپؐ کے معا بعد ۲۳۲ء میں حضرت عبداللہ بن ابی قحافہ، ابو بکر صدیقؐ [م: ۲۳۲ء] کی خلافت [۸ جون ۲۳۲ء] کے قیام کے ساتھ ہوئی۔ پھر کیے بعد دیگرے خلافت بناؤمیہ، خلافت عباسیہ اور خلافت عثمانی سے ہوتی ہوئی ۱۹۴۷ء تک، بالفاظ دگر ۱۳ طویل صدیوں تک قائم رہی۔ کسی اور سیاسی نظام کو دنیا میں ۱۳ صدیوں کی طویل عمر نصیب نہیں ہوئی۔

۱۳ صدیوں پر محیط اس اسلامی یا مسلم خلافت کی دیرینہ تاریخ پر نظر ڈالیں تو معلوم ہو گا کہ اسلامی خلافت مسلمانوں کی بالخصوص بر عظیم کے مسلمانوں کی دیرینہ ترتب کا نام ہے۔ اسی لیے عثمانی خلافت کے خلاف ۱۹۱۳ء میں مغربی اقوام کے زیر اثر جو جنگ بلقان چھڑی تو ہندستان کے مسلمانوں نے ڈاکٹر مختار احمد انصاری [۲۵ دسمبر ۱۸۸۰ء - ۱۰ امی ۱۹۳۶ء] کی قیادت میں جنگ بلقان کے زخمیوں کی طبقی امداد کے لیے ایک میڈیکل مشن ترکی بھیجا۔ اس مشن میں ڈاکٹروں کے علاوہ ہندستان کی اعلیٰ مسلم قیادت کے درج ذیل سات ارکان: ڈاکٹر ایم اے انصاری، شعیب قریشی، عبدالرحمن سندھی، چودھری خلیق الزماں، عزیز انصاری، ملک غلام محمد (جو بعد ازاں گورنر جنرل پاکستان

بنے) اور منظور محمود شامل تھے۔ یہ میڈیکل مشن بھی خلافتِ عثمانیہ کے لیے برعظیم کے مسلمانوں کی دیرینہ تڑپ کی میں مثال ہے۔

برعظیم سے مسلم حکومت کے خاتمے کے بعد بھی اسلامی قوانین کا نفاذ بے انداز دگر ہندستان میں قائم رہا۔ اسے نظامِ افتا (فتاوے دینے کا نظام) کے ذریعے قائم رکھا گیا۔ پورے ہندستان میں آسام و بنگال سے صوبہ سرحد [اب خیر پختونخوا] تک دارالافتاق قائم کیے گئے، جن میں عبادات اور دیگر معاملات کے بارے میں مفتیان دین سے فتوؤں کے لیے رجوع کیا جاتا۔ یہ نظام آج بھی جاری ہے۔ ان کے فتوؤں کے مجموعے آج بھی مستعمل ہیں۔ ان میں سے سب سے بڑا جلدیوں پر مشتمل مجموعہ فتاویٰ عالمگیری کے نام سے مشہور ہے۔ ہندستان کے مسلم فرمائیں رواویں کے اقتدار کے خاتمے کے بعد سے برعظیم کی مسلم حکومت یہاں کے نظام فتاویٰ کے روپ میں قائم ہے۔

ترکیہ کی عثمانی خلافت سے اگرچہ ہندستان کے مسلمانوں کو برادری راست کوئی فائدہ نہیں پہنچ رہا تھا، مگر اس کے باوجود ۱۹۲۳ء میں اس کے خاتمے کا یہاں کے مسلمانوں کو اتنا دکھ تھا کہ اس کی بحالی کے لیے ان لوگوں نے بھی میں ۱۹۲۰ء کے لگ بھگ خلافت کا نفرس قائم کی۔ خلافت کو ختم ہونے سے تو وہ بچانے سکے، تاہم ہندستان میں اسلامی حکومت کے احیا کا جو نیج خلافت کا نفرس بوجئی تھی، اس نے اپنا کام خوب دکھایا۔ انھی بجوں نے ہندستان کے چند مسلمان اکابر کو برعظیم کے مسلم اکثریتی پانچ صوبوں پنجاب، سرحد (افغان صوبہ)، کشمیر، سندھ اور بلوچستان اور بعد ازاں بنگال پر پاکستان بنانے اور وہاں اسلامی قوانین نافذ کرنے کا جذبہ ابھار دیا۔

اس جذبہ صادق کے محکمین نواب اساعیل خاں اور چودھری خلیق الزمان تھے۔ ان اصحاب نے جن میں ہندستان کے ملک گیر علماء فضلا جن میں مولانا سید سلیمان ندوی، مولانا عبدالماجد دریابادی، مولانا آزاد سجافی، ڈاکٹر اکرم حسین خاں، مولانا سید ابوالاعلیٰ مودودی بھی شامل تھے۔ ان فرزندگانِ اسلام نے کئی برس کی محنتِ شاق سے اسلامی نظام حکومت کا ایک ۷۲ نکاتی خاکہ قیامِ پاکستان سے پہلے ہی تیار کر دیا تھا۔ جسے ایک درمند مسلمان، عزیز الدین نے ۱۹۵۶ء میں کراچی سے شائع کر دیا تھا۔

اس پوری داستان سے واضح طور پر یہ ظاہر ہوتا ہے کہ نظریہ پاکستان کا مفہوم اس سرزین کے

مسلم اکثریتی خطے میں اسلامی قوانین کا نفاذ ہے۔ اس سے روگردانی اپنے ما پسی سے روگردانی ہے۔ آخر میں اتنا اور عرض کرنا سو دمند نظر آتا ہے کہ پاکستان کے سال تاسیس ۱۹۴۷ء سے روای سال ۲۰۱۷ء کے دوران میں جہاں ہمارے اہل وطن، پاکستان کے مختلف انواع فوائد سے بہرہ ور ہوتے رہے، وہیں ہم ایک بہت مُزِّمن (chronic) اور وسیع الاثر نقصان سے دوچار ہیں۔ وہ یہ ہے کہ ہم نے اپنی جمہوریت کی باگ ڈور فضلاً اور خردمندوں کے بجائے عامیوں کے ہاتھ میں چلی جانے دی۔ تاہم، اس سے بڑھ کر، ہمیں ناقص حکومت، ناقص طریقہ انتخاب کی وجہ سے ملی۔ اگر اس کی اصلاح نہیں کی گئی تو ہم ناہلی کی تاریکی میں بھکتے رہیں گے۔

اس خرابی کو دور کرنے کا کارگر طریقہ یہ ہے کہ انتخابات کرانے کا پورا انتظام اور اس کی تاریخ مقرر کرنے کا اختیار، اول تا آخر، حکومت کے ہاتھ سے نکال کر انتخابی مشینی کے ہاتھ میں دے دیا جائے۔ انتخابی مشینی بے غرض ہونے کی بنا پر صاف سترے انتخابات کرانے اور ہمارے آئین میں اسمبلی کی رکنیت کی ابہیت کے لیے دفعہ ۲۲ اور ۲۳ میں تحفظات پر اطمینان بخش طریقے پر عمل درآمد کر سکے گی۔
